

प्रेषक,

इन्दुधर बौडाई,
अपर सचिव,
उत्तराखण्ड शासन।

सेवा में,

निदेशक,
उच्च शिक्षा,
हल्द्वानी नैनीताल।

शिक्षा अनुभाग-7 (उच्च शिक्षा)

देहरादून दिनांक 3 दिसम्बर 2008

विषय:- वनस्थली विद्यापीठ, राजस्थान को आर्वतक अनुदान की स्वीकृति।
महोदय,

उपर्युक्त विषयक आपके पत्र सं० डिग्री बजट/5147/2008-09 दिनांक 18-9-2008 के सन्दर्भ में मुझे यह कहने का निदेश हुआ है कि श्री राज्यपाल महोदय उत्तराखण्ड, वनस्थली विद्यापीठ राजस्थान को वर्तमान वित्तीय वर्ष 2008-09 में रु० 2.00 लाख (रुपया दो लाख मात्र) का आर्वतक अनुदान प्रदान किये जाने की सहर्ष स्वीकृति निम्नांकित शर्तों के अधीन प्रदान करते हैं:-

1- इस सम्बन्ध में शासनादेश संख्या 120/उच्च शिक्षा/2002 दिनांक 30 मार्च 2002 द्वारा जिन पाठ्यक्रमों में उत्तराखण्ड (उत्तरांचल) की छात्राओं के लिये एक-एक सीट आरक्षित किये जाने के निर्देश दिये गये थे, यदि उन पाठ्यक्रमों में उत्तराखण्ड की अभ्यर्थिनी सामान्य सूची में प्रतियोगी परीक्षा में प्राप्त अंकों के आधार पर प्रवेश पा लेती हैं तो संबन्धित पाठ्यक्रमों में आरक्षण का लाभ अन्य अभ्यर्थिनी को देते हुये दिये गये प्रवेश का विवरण उत्तराखण्ड शासन को उपलब्ध कराया जायेगा।

2- स्वीकृत धनराशि का व्यय वित्तीय हस्त पुस्तिका एवं बजट मैनुअल के अनुसार किया जायेगा। स्वीकृत धनराशि को तत्काल कोषागार से आहरित कर वनस्थली विद्यापीठ को दी जानी होगी जो विद्यापीठ द्वारा व्यय की गयी धनराशि के सापेक्ष समायोजित की जायेगी।

3- इस सम्बन्ध में होने वाला व्यय वित्तीय वर्ष 2008-09 के आय-व्यय की अनुदान संख्या-11 के आयोजनेत्तर पक्ष के लेखाशीर्षक -2202-सामान्य शिक्षा -03 -विश्वविद्यालय तथा उच्चतर शिक्षा -800-अन्य व्यय -07-वनस्थली विद्यापीठ में उत्तराखण्ड की छात्राओं को सुविधा-00-20-सहायक अनुदान/अंशदान/राज सहायता के नामे डाला जायेगा।

4- यह आदेश वित्त विभाग के अशासकीय संख्या 315 (np)/xxxvii(3) /2008 दिनांक 19-11-2008 में प्राप्त उनकी सहमति से जारी किये जा रहे हैं।

भवदीय,

(इन्दुधर बौडाई)
अपर सचिव

सं० ५१६ (१) / xxiv (७) ५४(२) / २००८ तददिनांक ।

प्रतिलिपि- निम्नांकित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार, उत्तराखण्ड देहरादून।
- 2- निदेशक, कोषागार एवं वित्त सेवायें, देहरादून।
- 3- लेखाधिकारी, उच्च शिक्षा निदेशालय, हल्द्वानी- नैनीताल ।
- 4- कोषाधिकारी हल्द्वानी।
- 5- अध्यक्ष, वनस्थली विद्यापीठ, राजस्थान ।
- 6- वित्त व्यय अनुभाग-३/नियोजन प्रकोष्ठ।
- 7- एन०आई०सी० सचिवालय, देहरादून।
- 8- गार्ड पत्रावली।

आज्ञा से,
(रमेश कुमार)
अनु सचिव